

# ADURA TI ỌLỌRUN MAA N GBỌ

Jakọbu 5:10-20

ẸKỌ 360 --- FUN AWỌN ỌDỌ

**AKQSORI:** “Fi ibukún fun Oluwa, iwọ̀ọ̀kàn mi, má si ẹ̀ gbagbe gbogbo ore rẹ̀; ẹniti o dari gbogbo ẹ̀şẹ̀ rẹ̀ ji; ẹniti o si tan gbogbo àrun rẹ̀” (Orin Dafidi 103:2, 3).

## Apeşere Rere

Jakọbu, ẹniti o kọ Episteli yii, ni imọ nipa igbesi-ayé awọn woli Ọlọrun ti o wà ni ayé lọpọlọpọ ọdún siwaju rẹ. Wọn jẹ apeşere fun Jakọbu, ati fun awa naa pẹlu, niti suuru, adura, ati igbagbọ. Boya nigba ti Jakọbu gbọ nipa iponju Jobu ati ijiya Jeremiah ẹniti wọn sọ sinu ọgbun, o le şalá mọ iru ijiya nla ti o wà lojọ iwaju fun oun paapaa. Awọn Onigbagbọ a maa di alagbara sii nigba ti wọn ba ri igboya awọn ẹlomiran. Gbogbo eyi jẹ iranlọwọ fun Jakọbu lati mura silẹ fun ikú ajerikú ti yoo kú, laipe leyin ti o kọ Episteli yii, geşẹ bi iwe itan ti sọ fun wa.

## Jijiya fun Kristi

Ade iye kan n duro de awọn eniyan mimọ wonyii ti igba Majemu Lailai ati Titun, ti wọn fi ẹmi wọn lele fun Oluwa. Lode oni paapaa a maa n pe awọn Kristiani lati “sọ ẹmi wọn nù” fun Kristi. Nitootọ, Jesu wi pe: “Enikeni ti o ba fẹ gbà ẹmi rẹ là, yio sọ ọ nù: şugbọn ẹnikeni ti o ba sọ ẹmi rẹ nù nitori mi, yio ri i” (Matteu 16:25). Ki ni itumọ eleyi? Itumọ rẹ ni pe awọn ti wọn tele Jesu ti wọn jija fun Un ti wọn si fi ẹmi wọn lele fun Un, yoo ni iye ainipekun leyin ayé yii. Nigba miiran Jesu a pe ẹnikan lati fi ile rẹ silẹ lati jẹ ajihinrere. Awọn ọdọmọkunrin ati ọdọmọbinrin ti wọn kò i ti dagba pupọ le fi ara wọn rubọ, bi Jesu ba fa bibọ Rẹ şeyin ti Ẹmi Ọlọrun si pe wọn ninu ọkàn wọn nigba ti wọn dagbà to lati lẹ, wọn le lẹ si ile ajeji ki wọn si sọ ọna igbala di mimọ fun awọn eniyan. A o kọ ninu Ẹkọ 365 nipa ipe ti o n jade lati iha gbogbo aye wá fun awọn ajihinrere.

## Işẹ ti a fi Otitọ Ọkan şe

Ni ọdún diẹ şeyin, Ọlọrun pe ọdọmọkunrin ara ilu Portland kan lati sin In. Oun a maa şakiyesi bi anfaani kan yoo ba şi silẹ fun oun lati şe işẹ kekere kan ninu ile Ọlọrun. O kiyesi pe awọn adèna a maa lẹ kó iwe orin bi awọn eniyan ti n dé inu ile-isin. Ó wòye pé oun lè jẹ iranwọ fun awọn adèna nipa biba kó iwe; o si dá aafọ kekere naa ninu işẹ Ọlọrun. Leyin eyi, ó di oluranlọwọ ati igbakeji ẹniti n bojuto şíşí ati títi ilé isin. Bi o si ti n dagba, o si di alohun-elo-orin ninu ijo ati leyin eyi o di oşişẹ ati alufaa, ati ajihinrere si ilẹ Afrika, o si rin irin-ajo yika gbogbo ayé. O farada ọpọlọpọ inira, şugbọn o layọ ninu işẹ isin Oluwa rẹ. “Awa a mā kà awọn ti o farada iya si ẹniti ibukún” (Jakọbu 5:11). Leyin ti o ti sọ itan Jesu fun ọpọlọpọ ọkàn ti o wà ninu ọkunkun, Oluwa, Ẹni ti n şe ohun gbogbo daradara, pe e lẹ si Ile ni Ọrun lati wà pẹlu Jesu ati lati maa sin yika Itẹ pẹlu awọn eniyan Ọlọrun ti o ti lẹ şaaju. Lonii o n gbadun ère awọn olooto -- o wà pẹlu Jesu titi lai, ati pẹlu awọn wanni ti akosilẹ wọn jẹ işiri fun un lati tẹ siwaju. O wà pẹlu Jakọbu ti o kọ akosilẹ pe, “Işẹ ti adura olododo nşẹ li agbara pupọ” (Jakọbu 5:16). Idi rẹ li eyi ti o fi şe aşeyọri: oun a maa ka Bibeli nigba gbogbo a si maa gbadura pupọ. Nigba ti eniyan ba n ka Bibeli, Ọlọrun n ba a sọrọ lati inu Ọrọ Mimọ Rẹ; nigba ti eniyan ba si n gbadura o n bá Ọlọrun sọrọ.

## Adura Elijah

Jakọbu darukọ Elijah geşẹ bi apeşere ẹniti o ri idahun adura rẹ gbà. Eniyan ni oun paapaa i şe nipa bi a ti i mọ nnkan lara ati geşẹ bi ifẹ inu rẹ; şugbọn wò o bi o şe gbadura! Ọlọrun gbọ adura atọkanwa ọkunrin yii, O si dá ọjọ duro fun ọdún męta ati aabọ. Iyan nla wá sori Israẹli geşẹ bi ijiya ẹşẹ awọn eniyan wonyii. Lori Oke Karmeli ni Elijah gbé gbadura ki ọjọ ki o tun rọ. Igba meje ni Elijah gbadura ki idahun to de. O le jẹ pe Ọlọrun n fẹ lati dán igbagbọ Elijah wò, tabi Ọlọrun n fẹ lati kọ wa pe ki a maa taku ninu adura titi idahun yoo fi dé. Elijah nilati gbadura nigba meje, şugbọn idahun dé – si wò bi ọjọ ti rọ to!

## Aisàn

Igba kan maa n wà ni igbesi-ayé olukuluku eniyan ti aisàn yoo kọlu ago-ara. Eşẹ kętala ati ẹkerinla ninu ori karun-un iwe ti Jakọbu jẹ eyi ti o rọrun lati yé eniyan tobẹşẹ ti ọmọde paapaa le mọ itumọ wọn. “Inu ẹnikeni ha bajẹ ninu nyin bi? jẹ ki o gbadura.” Eyi ni Onigbagbọ maa n şe; şugbọn ẹniti kò ti ri igbala yoo wa oogun ti yoo lò bi oogun ẹfọri. “Inu ẹnikeni ha dún? jẹ ki o kọrin mimọ.” Eyi gan ni ohun ti Onigbagbọ maa n şe. Lotitọ oun a maa kọrin nigba ti inu rẹ kò tilẹ dún, ati “nigba ti işudede bá bole.” Ọkàn rẹ a maa yin Ọlọrun nigba ti nnkan kò lẹ deede.

“Ènikèni še aisan ninu nyin bi? ki o pè awọn àgbà ijò, ki nwọn si gbadura sori rẹ, ki nwọn fi oróro kún u li orukọ Oluwa: adura igbagbó yio si gbaà alaisan na la, Oluwa yio si gbé e dide.” Awọn àgbà ijò yoo fi oróro kún un li orukọ Oluwa, Oluwa yoo si gbé e dide. Kò si agbara kan ninu oróro ti o le wo alaisan sà, bẹ̀ni àgbà ijò ti o fi oróro sàmi si i lori kò ni agbára kan ninu ara rẹ tabi ninu ọwọ̀ rẹ lati wo alaisan naa sà. Igbagbó ti o wà ninu ọkàn alaisan ati igbagbó ti o wà ninu ọkàn awọn alufaa naa ti wọn gbadura, pẹ̀lu idapọ̀ mọ̀ igbagbó ijò, ni o mú iwosan wá fun alaisàn.

Ohun ibanujẹ̀ ni lati ri i pe, awọn ẹ̀lomiran, dipo ti wọn iba pe awọn agbà ijò wọn lati gbadura fun wọn, wọn a tọ̀ onişegun lọ̀ lati şe ayewo, ẹ̀ni ti i maa gbà wọn niyanju pe ki wọn lọ̀ si ile itoju awọn alaisan fun işé-abẹ̀. Awọn ijò igbalode miiran ki i waasu, tabi kòni, tabi ki wọn ni igbagbó si iwosan nipa agbára Ọ̀lọrun, nitori eyi awọn ọmọ̀ ijò ki i pe awọn agbà ijò wọn fun adura, şugbọ̀n wọn a pe onişegun dipo eyi. “Bayi li Oluwa wi: Egbe ni fun ẹ̀niti o gbẹ̀kẹ̀le enia, ti o fi ẹ̀lẹ̀ran ara şe apá rẹ” (Jeremiah 17:5).

**“Ibukún ni fun awọn enia na, ti ẹ̀niti Ọ̀lọrun Oluwa işe” (Orin Dafidi 144:15).**

**“Ibukun ni fun ẹ̀niti o ni Ọ̀lọrun Jakọbu fun iranlọwọ̀ rẹ” (Orin Dafidi 146:5).**

**“Èniti o si gbẹ̀kẹ̀le Oluwa, ibukun ni fun u” (Owe 16:20).**

Wo o bi o ti dara to lati gbẹ̀kẹ̀le Oluwa ki a si jẹ̀ alabukun-fun ju lati wà labẹ̀ ẹ̀gún Oluwa! Boya idi rẹ̀ ti ọ̀pọ̀lọ̀pọ̀ kò fi layọ̀ ni pe wọn gbẹ̀kẹ̀le eniyan fun iwosan ara wọn dipo ki wọn gbẹ̀kẹ̀le Ọ̀lọrun.

A ka a pe, “Oluwa, iwọ̀ ni baba wa; awa ni amọ̀, iwọ̀ si ni ọmọ̀; gbogbo wa si ni işe ọwọ̀ rẹ” (Isaiah 64:8). “Amọ̀koko kò ha li agbara lori amọ̀?” (Romu 9:21). Wo o bi ọran naa ti lodi tó lati rò pe Èni ti o dá ara ki yoo le tun un şe!. Jesu lagbara lati wo gbogbo awọn ti wọn tọ̀ Ọ̀ wa pẹ̀lu igbagbó sà, gege bi O ti şe nigba ti O wà nihin yii lori ile ayé.

### **Adura ti a kò Dahun**

“Ki ni şe ti gbogbo awọn alaisàn lode oni ki i ri iwosàn nigba naa?” Eyi le jẹ̀ ibeere awọn ẹ̀lomiran. O le jẹ̀ aini gbagbó tabi idi miiran. Ọ̀lọrun wi fun awọn Ọmọ̀ Israẹli pe: “Bi iwọ̀ o ba tẹ̀tisişẹ̀ gidigidi si ohun OLUWA Ọ̀lọrun rẹ, ti o ba si şe eyiti o tọ̀ li oju rẹ, ti iwọ̀ o ba si fetisi ofin rẹ, ti iwọ̀ o ba si pa gbogbo aşe rẹ mọ̀, emi ki yio si fi ọkàn ninu àrun wọ̀nni ti mo múwa sara awọn ara Egipti si ọ̀ lara: nitori emi li OLUWA ti o mu ọ̀ lara dá” (Èksodu 15:26). Nihin yii li a ri idi kan ti o n fa aisàn: o le jẹ̀ pe ẹ̀ni na kò şe “eyiti o tọ̀.” Şugbọ̀n Dafidi wi pe: “Fi ibukun fun OLUWA, iwọ̀ ọkàn mi ... ẹ̀niti o dari gbogbo ẹ̀şe rẹ̀ ji; ẹ̀niti o si tan gbogbo àrun rẹ” (Orin Dafidi 103:1-3). Nitori naa, bi eniyan ba dẹ̀şe, idariji ẹ̀şe wà, bẹ̀ni iwosàn fun ara wà pẹ̀lu nipase adura igbagbó. Şugbọ̀n ki i şe gbogbo aisàn ni ẹ̀re ẹ̀şe ẹ̀ni ti o n şaisan.

Ijẹwọ̀ ẹ̀şe jẹ̀ ohun miiran ti Oluwa beere – ki i şe fun alufaa, şugbọ̀n fun “ara nyin.” Bi ẹ̀ri-ọkàn eniyan ba n daamu rẹ̀ lori ohun kan, o jẹ̀ ohun pataki julọ̀ fun un lati tọ̀ ẹ̀ni ti o ti şe aito si lọ̀ ki o si jẹwọ̀ fun un. Ẹ̀ maa gbadura fun ara yin, laipe jojo gbogbo ohun idiwọ̀ yoo kuro.

### **Adura Atọkanwa**

Iwọ̀ ha jẹ̀ Onigbagbó ti o n fẹ̀ ohun kan lati ọdọ̀ Ọ̀lọrun -- ọkàn ti a sọdimimọ̀? Fifi Èmi Mimọ̀ wọ̀ni? iwosan fun ara rẹ? Awọn nnkan miiran ha wà ti o tun n fẹ̀ -- anfaani kan lati işeş fun Oluwa? Anfaani kan lati fi talẹ̀nti rẹ̀ wulo fun Un. O ha n fẹ̀ igbala ọkàn ọre kan tabi ẹ̀nikan ti o fẹran? O le ri gbogbo nnkan wọ̀nyii bi o ba gbadura! Gbadura! gbadura!

Şugbọ̀n, iwọ̀ wi pe, a kò dahun adura mi. Iwọ̀ ha ti gbadura pẹ̀lu igbona ọkàn? Adura rẹ̀ ha jẹ̀ atọkanwa pelu ọkàn tootọ̀, ati itara? Adura rẹ̀ ha gbona bi? tabi wọn tutu? Ọ̀lọrun Elijah şì n dahun adura awọn olododo lọkunrin, lobinrin, lọmọde tabi lagba.

**“Elijah gbadura l’oke Karmeli,**

**Awọn Ọrun fetisi ‘gbe rẹ**

**Emi si mọ̀ daju pe ki ş’asha**

**Ki ina ti ọrun bọ̀ silẹ.”**

**“Ọ̀LỌRUN N FỌ̀PỌ̀ ENIYAN FADURA!”**

## AWỌN IBEERE

- 1 O kere tán, darukọ eniyan marun-un ninu Majemu Lailai ti a dahun adura wọn.
- 2 Ki ni eniyan nilati ẹ nigba ti o bá ni ibanujẹ?
- 3 Ki ni ẹni ti n ẹaisàn nilati ẹ?
- 4 Ki ni abayọrisi adura igbagbọ?
- 5 Sọ itumọ “gbigbona” ati “eyiti o lagbara.”
- 6 Adura mẹta wo ni Ọlorun fi idahun rẹ fun Elijah?
- 7 Ki ni ẹ ti o fi ẹ pataki fun eniyan lati gbẹkẹle Ọlorun fun iwosàn?
- 8 Ki ni Bibeli sọ nipa awọn ti wọn n tọ onişegun lọ fun iwosàn?